

АЛЛАҢНЫҢ БЕРЛЕГЕНӘ ҺӘМ АНЫҢ
КАМИЛЛЕК ТАРАФЛАРЫНА
АКЫЛ ДӘЛИЛЛӘРЕ

Шәех Гәбдүррахмән ибн Нәсыр әс-Сәгди

Гарәп-русчадан тәрҗемә (кайбер кыскарту белән)

Бисмилләһи-р-Рахмәәни-р-Рахиим.

(Рәхмәт иясе һәм Рәхимле булган Аллаһ исеме белән!)

Гыйбадәткә бердәнбер лаеклы булган Аллаһка барча мактаулар һәм ахыргы пәйгамбәр Мөхәммәдкә Аллаһның салаваты һәм сәләме булсын.

Әлеге китапта, ачык һәм аңлаешлы рәвештә, Аллаһның берлегенә һәм Аның камиллек тарафларына акыл дәлилләре китерелә. Һәрберебез белергә тиеш – әлеге мәсьәлә, ягъни Аллаһның берлеге һәм Аның бөтен яктан камиллеге иң бөек, кешеләр өчен иң беренчел, иң файдалы, ачык аңлаешлы мәсьәлә булып тора. Аллаһ Тәгаләнең барлык Изге китаплары һәм пәйгамбәр-рәсүлләре шунның белән җибәрелде.

Пәйгамбәр-рәсүлләрнең иң мөһим һәм иң беренчел чакыруы да – әлеге мәсьәләне кешеләргә җиткерү иде, һәрбер рәсүл үзенең кавеменә болай дип әйтә торган булган: **“Ий каумем! Фәкать Аллаһка гына гыйбадәт кылыгыз, Аллаһтан башка гыйбадәт кылырга лаеклы иләнегез юк”**. (“Әль-Әграф” сүрәсе, 59-нчы аят). һәм үзләренең өммәтләрен Аллаһ Тәгаләнең күркәм исем-сыйфатларын, Аның иксез-чиксез нигъмәтләрен исләренә төшереп, Аллаһка карата түбәнчел булып гыйбадәт кылуга өндәгәннәр.

Бөек Коръән дә, пәйгамбәребез Мөхәммәднәң ﷺ Сөннәте дә, башыннан алып ахырына хәтле, әлеге мәсьәләне күп төрле дәлилләр китереп аңлаталар, аять-хәдисләр аша бөтен яктан җиткерәләр.

Әмма безнең бу китаптагы максатыбыз Коръән аятьләрен һәм пәйгамбәребез Мөхәммәднәң ﷺ хәдисләрен генә китерү түгел, чөнки, әйтеп узганча, Аллаһның берлеге һәм Аның бөтен яктан камиллегенә кагылышлы аять-хәдисләр иксез-чиксез күп, бу гыйлем ияләренә дә, гади кешеләргә дә ачык мәсьәлә, күп кешеләргә әлеге мәсьәләне аңлау өчен бу дәлилләрнең бик аз өлеше генә дә җитә. Әмма без бу китапта Аллаһның берлеге һәм Аның бөтен яктан камиллегенә ишарә булып торучы кайбер акыл дәлилләрен китерергә телибез, чөнки әлеге дәлилләр белән акылы булган һәрбер кеше килешә, һәм аларны, бары тик, дингә һәм сәламәт акылга каршы торучы горур һәм тәкәббер кеше генә кире кага. Әлеге мәсьәлә бик гади һәм ачык, хәтта аны аңлату өчен дәлилләр китерү дә артык булыр кебек, әмма мөэмин-мөселман өчен әлеге дәлилләр аның иманы һәм инануы артуга сәбәп булыр, бу бөек нигъмәтне аңлауга китергән Раббысына шөкер итүен тагын да арттырыр. Пәйгамбәрләр дә үзләренең кавемнәренә әйтә торган булганнар: **“Әллә җирне вә күкләрне бар кылучы Аллаһка шик тотасызмы?”** (“Ибраһим” сүрәсе, 10-нчы аят). Чынлыкта бу сорау шелтә белдерү өчен китерелгән, чөнки акылы дәрәс булган кеше Аллаһның барлыгын, Аның бердәнбер галәмнәр Раббысы, бердәнбер гыйбадәткә лаеклы зат булуын яхшы аңлый.

Һәм инде, Аллаһның ярдәменә таянып башлыйбыз:

БЕРЕНЧЕ БҮЛЕК.

Беренче дәлил: барча мәхлукатның¹ барлыкка килүенә, акыл-фикер ягыннан, өч төрле вариант китерергә була.

Бел, Аллаһ сиңа рәхимле булсын, әгәр дә син күкләрдәге, җирдәге зур һәм вак булган барча нәрсәләрнең барлыкка килүе, заманның төрле вакытында баручы вакыйгалар, процесслар турында уйлансаң һәм дәрәҗәсиз фикер йөртсәң – бу әйберләрнең барлыкка килүенә акыл ягыннан өч төрле вариант булуы мөмкинлеген аңлайсың:

беренчесе, бу нәрсәләр һәм процесслар бар итүчесез, ягъни үзлегеннән барлыкка киләләр. Ләкин акылы булган кеше мондый вариант мөмкин түгел икәннен белә һәм моның белән килешкән кешене акылсызлыкта гаеплиячәк. Чөнки һәрбер кеше яхшы аңлый – нәрсәдер булсын өчен, аны бар итүче булырга тиеш;

икенчесе, әлеге бар ителгән әйберләр үз-үзләрен бар иткәннәр. Бу вариант та мөмкин түгел, чөнки һәрбер кеше бер әйбер дә үз-үзен барлыкка китерә алмаганын яхшы аңлый. Шуңа күрә, акылы булган кеше, бер әйбер дә бар итүчесез, үзлегеннән барлыкка килә алмаган кебек, үз-үзен дә барлыкка китерә алмаганын таный. Димәк, бары тик бер генә вариант кала:

өченчесе, барча нәрсәнең һәм процессларның бар итүчесе бар, һәм Ул әлбәттә – һәрбер әйберне юктан бар кылучы, бөтен мәхлукат белән идарә итүче Галәмнәр Раббысы – Бөек Аллаһ. *[Яхшырак аңлау өчен бу вариантларга гади мисал китерергә була: мәсәлән, берәр кем әйтә ди “хәзер менә бу өстәлдә кинәт кенә үзлегеннән каләм барлыкка киләчәк”, әлбәттә бу мөмкин түгел, һәрбер кеше мондый сүзгә “жүләрләндеңме әллә?” дип әйтәчәк; шуннан соң ул “юк, ул үзлегеннән түгел, ә үз-үзен барлыкка китерәчәк” дип әйтсә, шулай үк, бу кешене жүләрлектә гаеплиячәкләр. Димәк, өченче вариант кына кала – каләм өстәлдә барлыкка килсен өчен, аны кемдер бу өстәлгә алып килеп куярга тиеш. Ягъни гади бер каләм үзлегеннән барлыкка килә алмаган кебек, әлеге каләмне уйлап тапкан кеше дә үзлегеннән бар килә алмас! [Тәржемәчедән].*

Әгәр дә без Коръәнне ачып карасак, Аллаһ Тәгаләнең шушы акыл вариантларын китергәннен күрәбез: **“Әллә алар үзлегеннән бар булдылармы, әллә үз-үзләрен бар кылдылармы? Әллә җирне вә күкләрне алар бар иттеме? Бәлки аларның моңа инануы аздыр”**. (“Әт-Тур” сүрәсе, 35-36 нчы аятлар).

Ягъни, бар-булганны – бар итүче, эзне – эз калдыручы, ясалган әйберне – ясаучы, гамәлне – гамәл кылучы булырга тиеш. Бу хакыйкәтне барча кеше аңлый һәм аның белән килешә, ә инде берәр кем монда шикләнсә, бу әлеге кешенең акылында гаеп булуына күрсәткеч булып тора.

Икенче дәлил: кешенең һәм барча галәмнең яратылуы турында фикерләү.

Уйла, Аллаһ сиңа рәхимле булсын, үзеңнең яратылуың, ягъни юктан бар булуың турында – ничек итеп син бер этаптан икенче этапка күчеп бер тамчы судан, соңрак ул судан оешкан кан булып, соңрак ул каннан ит кисәге булдың, һәм аннан соң, тышкы һәм эчке органнары үз урынында урнашкан камил кыяфәтле кешегә әйләндең. Бу бит сине һәрнәрсәгә көчә җитүче, барча әйберне белүче һәм хикмәт белән эш итүче Раббыңны тануга китерергә тиеш. Җир йөзәндә яшәүче барча

¹ Аллаһ бар кылган тере яки җансыз булган барча нәрсәләр бер сүз белән “мәхлукат” дип әйтелә.

кешелек жыелып, синең яратылуың башланган бер тамчы суны алып, әлеге катлаулы һәм тәртипкә салынган төрле этаптар аша уздыра алырлар идеме?! Аны, яралгы өчен һәръяктан саклаучы һәм имин урын булып торучы ана карынына куеп, кешедә булган тышкы һәм эчке органнар, куәт һәм төрле сәләтләр бар итерләр идеме?! Ишетүче колактар, күрүче күзләр, акыл урнаштыра алырлар идеме?! Шушы гажәеп булган, искиткеч тәртипкә салынган, һәрбер әгъзасы үз урынында урнаштырылып үзенең тиешле функциясен башкарган камил жан иясен бар итүгә гыйлемләре һәм кодрәтләре җитәр идеме икән?! Болар турында фикерләү кешене, әлбәттә, Аллаһ Тәгаләнең берлеген, кодрәтен һәм бөөклеген тануга, Аңа түбәнчелек белән буйсынуга, Изге китапларына, пәйгамбәр-рәсүлләренә, Кыямәт көненә инануга китерергә тиеш.

Шулай ук, сине чолгап алган барча галәм турында фикерлә – ничек итеп Аллаһ Тәгалә аны саклый һәм кайгырта. Анда бит төрледән-төрле, без күргән һәм Аллаһның Үзеннән кала беркем дә белмәгән гажәеп нәрсәләр бар. Шуңа галәмне камил тәртиптә тоту өчен анда нинди генә процесслар бармый, нинди генә табигый законнар һәм системалар урнаштырылмаган. Болар бит барысы да әлеге галәмнең Раббысы булуы, Аның берлеген, киң гыйлемне һәм бөтен нәрсәне чолгап алган хикмәте турында сөйли. Аллаһ Тәгалә Коръәндә моңа карата да акыл дәлилен китерә: **“Аллаһның могҗизасыдыр – җир вә күкнең терәүсез Аллаһның әмере белән торулары”**. (“Әр-Рум” сүрәсе, 25-нче аят). Шулай ук: **“Аллаһ җирне вә күкләрне төшөп китүләреннән үзенең кодрәте белән тотадыр, әгәр җир вә күкләр урыннарыннан китсәләр, аларны Аллаһтан башка тотып калучы һич булмас. Аллаһ йомшаклык кылучы вә ярлыкауы”**. (“Фәтыр” сүрәсе, 41-нче аят).

Уйла, кардәшәм, үз орбитасы буенча йөрүче күк җисемнәре турында – шуңа сәбәплә төн белән көн, вакыт һәм ел фасыллары алмашына. Болар барысы да кешеләр һәм башка жан ияләренең мәнфәгатьләрен кайгырту, аларга исәпсез-хисапсыз фәйдалар китерү өчен куелган.

Бу санап үтелгән гажәеп әйберләр, төгәл законнарда буйсынган камил процесслар үзеннән-үзе, очраклы рәвештә, беркемнең дә катнашы булмыйча бар ителә, бернинди дә идарәчесез булуы мөмкинме икән?! Әлбәттә, бу искиткеч төзелгән галәм – Аллаһ Тәгаләнең иҗаты: **“Бар нәрсәне камил кылган Аллаһның иҗаты шундыйдыр”**. (“Ән-Нәмел” сүрәсе, 88-нче аят).

Аннан соң, Аллаһ сиңа һидәят бирсен, кара – Аллаһ Тәгалә һәрбер әйбергә тиешле төзелешен биргән һәм шуңа әйбер яшәсен яки юкка чыкмасын өчен, аны – аның өчен кирәкле булган яшәү чыганаclarына юнәлткән, төрле фәйдалы әйберләр биргән яки табырга өйрәткән. Хәттә телсез булган төрледән-төрле олы һәм вак жан ияләре, җәнлекләр дә – һәрберсе моңа өйрәтелгән. Әгәр дә кеше әлеге жан ияләренең мәнфәгатьләре гажәеп рәвештә кайгыртылган, алар фәйдалы, яшәү өчен кирәк булган барча әйберләргә табарга, зыян китерә торган нәрсәләрдән ерак булырга тулысынча өйрәтелгән һәм акылларына салынганлыгы турында фикерләсә – ул, әлбәттә, әлеге галәмнең, жан ияләренең Бар итүчесе, Тәрбиячесе һәм Кайгыртучысы барлыгына инанырга тиеш. Бу Аллаһ Тәгаләнең берлегенә һәм камиллегенә ачык дәлилдер.

Коръәндә Аллаһ Тәгалә моңа игътибарны юнәлтә, Муса пәйгамбәр ﷺ белән Мисыр патшасы фиргавен арасында булган әңгәмәдә, фиргавен Муса пәйгамбәрдән аның Раббысы турында сорый һәм Муса пәйгамбәр “Таһә” сүрәсе, 50-нче аяттә: **“Безнең Раббыбыз Үзе бар кылган әйберләренә тиешле табигать бирде һәм, аннан соң, Үзе биргән нәрсәләрдән фәйдаланырга юл күрсәттә.”** – дип җавап бирде.

Безне чолгап алган төрле жан ияләренең, жәнлекләренең, тормышлары өчен кирәк булган барча нәрсәгә өйрәтелгәнлеге, үзләренең балаларына карата рәхмәт һәм мәрхәмәт салынганлыгы, балалары үсеп житеп, әти-әнисеннән башка яши алганчыга хәтле тәрбияләүләре турында фикерләсәк – Аллаһ Тәгаләнең киң рәхмәтен, барча әйберне чолгап алган гыйлемен һәм хикмәтен күрербез.

Өченче дәлил: Аллаһның киң рәхмәте турында фикерләү.

Аннан соң, Аллаһ сиңа рәхимле булсын, Аллаһ Тәгаләнең бөтен галәмнәрне, барча жан ияләрен һәрбер халәтләрендә чолгап алган киң рәхмәте турында фикерлә. Аллаһның рәхмәте сәбәпле жансыз әйберләр һәм жаны булган барча тереклек бар булды, Аның рәхмәте белән болар барысы да юкка чыгудан кайгыртылып һәм сакланып, һәм, шулай ук, Аллаһның рәхмәте белән, аларның һәрберсе яшәеш өчен кирәкле булган ачыктан-ачык һәм яшерен нигъмәтләр белән тәэмин ителеп торалар. Шуннан башка бернинди тереклек һәм яшәеш бер мизгел дә тора алмас иде! Аллаһ Тәгалә Үзенең жан ияләрен диннәренә һәм тормышларына кирәк булган барча нәрсәгә өйрәткән, аларның тәннәренә һәм аерым органнарына иминлек биргән, нәсел һәм балалар белән ныгыткан, киң ризык, иген-уңыш, җиләк-җимешләр, мал-терлек, куллану өчен төрледән-төрле предметлар, яхшы йортлар, рәхәтлек һәм иркенлек биргән. Бу нигъмәтләр аша барча тереклек үзенә файдалы булган нәрсәләргә ирешә яки, киресенчә, зыянлы булган әйберләрдән имин булып тора. Һәм, әлбәттә, әлеге фикерләү аркылы без Аллаһ Тәгаләнең берлегенә, Аның киң рәхмәтенә, иксез-чиксез юмартлыгына төшенеп, Аңа карата түбәнчел булырга, нигъмәтләренә шөкер итергә, гамәл-гыйбадәтләребездә ихласлы булырга тиешбез. Аллаһ Тәгалә әйтте: **“Барча әйберне бар кылучы Аллаһ Тагалә ничнәрсәне бар итергә хәленнән килмәгән затлар белән бертигез булырмы?”**. (“Ән-Нәхел” сүрәсе, 17-нче аять). Шулай ук: **“Сездә булган барча нигъмәт – һәммәсе Аллаһтан, әгәр сезгә бер зарар ирешсә, тавыш белән Аллаһка ялварасыз.”** (“Ән-Нәхел” сүрәсе, 53-нче аять).

Дүртенче дәлил: бәлага юлыккан кешеләрнең хәлләре турында фикерләү.

Шуннан соң, төрле авыр хәлгә төшеп бәлага юлыккан кешеләрнең хәлләренә карыйк: мескенлеккә калган фәкыйрьләр, интектергеч көчле чир белән авыртучылар – һәммәсе дә әлеге кыен хәлләреннән үзләренең көчсезлекләрен күрсәтеп Раббыларыннан ярдәм сорыйлар, көтәләр. Һәм менә, кинәттән, күптән көтелгән җавап килә – кайгы-борчулар юкка чыгып җиңеллек белән алышына.

Әллә бу Аллаһның берлегенә, Аның белеменә һәм киң рәхмәтенә, мәрхәмәтлегенә, һәрбер жан иясенә Аңарга мохтажлыгына бөек дәлилләрнең берсе түгелме?! Әлеге акыл дәлиленә Аллаһ Тәгалә Коръәндә игътибарны юнәлтә: **“Бәлага төшкән кеше дога кылса, аның догасын кабул итеп зарарны җибәрүче һәм сезне җиргә хужа кылучы Кем булыр? Аллаһтан башка берәр илән моны эшләргә? Бик аз вәгазыләнәсез. Төн караңгылыгында сезне корыда һәм диңгездә йолдызлар белән адаштырмыйча йөртүче, вә яңгыр алдыннан рәхмәт җиңел җибәрүче Кем булыр? Аллаһтан башка хак илән бармы? Аларның Аллаһка тиң итеп гыйбадәт кыла торган затларыннан Аллаһ пакъ һәм бөектер”**. (“Ән-Нәмел” сүрәсе, 62-63 нче аятьләр). Шулай ук: **“Әгәр алар көймәгә утырсалар диннәрендә ихласлык күрсәтеп Аллаһка ялваралар, Аллаһ аларны диңгездән коткарып корыга чыгарса, яңадан ширеккә әйләнәп кайталар.”** (“Әл-Гәнкәбүт” сүрәсе, 65-нче аять). Шулай ук: **“Сезне төрле сәбәпләр белән җирдә вә суда йөртүче зат – Аллаһ, хәтта сез зур корабларда булсагыз, ул корабларны яхшы җил йомшак кына алып китсә, шул хәлдә шатланып кына барганда көчле җил**

чыгып, төрле яктан дулкын килсә һәм чорнап алган дулкын һәлакәтлеге килде дип белсәләр, шул вакыт алар Аллаһ диненә кайтып, ихлас рәвештә Аллаһка дога кылырга тотыналар: “Йә Рабби, әгәр безне бу һәлакәттән коткарсан, әлбәттә, нигъмәтләреңне танып шөкер кылучылардан булырбыз”. Әгәр Аллаһ аларны коткарсан, шуннан соң алар җир өстендә бозыклык кыла башлыйлар. Йә кешеләр! Бозыклығыгыз үз зарарыгызга, дөньяда файдалануыгыз бик аздыр, соңрак Безнең каршыбызга кайтарылачаксыз, шул вакытта кылган эшләрегез белән сезгә хәбәр бирербез.” (“Йуныс” сүрәсе, 22-23 нче аятләр).

Әлеге акыл дәлилен бәлки кешеләрнең һәрберсе үзендә сизгәндер, үз күзләре белән төрле исәпсез-хисапсыз тормыш вакыйгаларында күргәндер. Кыен хәлдә калу кешене Аллаһның барлыгын һәм берлеген тануга китергә – чынлап та, уйлап кара, бәлага юлыккан кеше ничек итеп үзенең каләбе белән Раббысына юнәлә, бәлки теле белән Аннан кат-кат ялварып сорыйдыр һәм күңеле белән коткаруны, ярдәмен көтәдер. Бу вакытта ул Аллаһтан үнгә да һәм сулга да тайпылмый, чөнки ул яхшы аңлый – Аңардан кала беркемгә дә кайту һәм сыену урыны юк, аны бу халәттән Аллаһтан башка беркем дә коткара алмый. Ни өчен шулай соң? Чөнки Раббысының барлыгы һәм берлеге, Аңарга мохтаж булуы, Аллаһның гына ниндидер файда китерүе яки зарар җибәрүе, барча милек Аның кулында булуы – болар барысы да һәрбер кешенең һәм һәрбер җан иясенең күңеленә салынган. Ләкин моны үзенең табигый халәтен төрле ялгыш фикерләр белән тутырган кеше генә кире кага.

Шулай итеп, кара – һәрбер җан иясе үзенең һәр халәтендә һәм вакытында Раббысына мохтаж. Башта аларны юктан бар кылучы, бар булгач, тормыш өчен кирәк булган әйберләр белән тәәмин итеп торучы, һәм аларга файдалы булган барча әйберләргә булдыручы, зыян булган нәрсәләрдән имин кылучы Раббылары кирәк. Алар үзләренең телләре яки күңел халәтләре белән Раббыларына мөрәҗҗәгать итәләр, һәм Ул аларга һәрбер кирәк нәрсәләргә биреп тора, бәлалардан коткара, шуңа күрә аларның омтылыш-теләкләре Раббыларына гына юнәлгән, авырлыктар килсә, Аннан гына сыену урыны эзиләр. Күпме кешеләргә Ул кыенлыктардан коткарды, күпмеләрнең кайгыларын таратты, күпмеләргә фәкыйрьлектән чыгарды, күпмеләргә һәлакәттән һәм бәладән имин кылды! Җан ияләренең Раббыларына мохтаж булуы – һәрбер кеше өчен билгеле күренеш, моны бары тик тәкәббер кеше генә кире кага.

Бишенче дәлил: Аллаһның догаларга җавап бирүе.

Шулай ук, Аллаһ Тәгаләнең галәмнәр Раббысы булуына һәм Аның берлегенә күрсәткеч буларак, дога кылучыларның догаларына җавап килү тора. Нинди генә кеше булмасын – тәквამы яки бозыкмы, мөселманмы яки мөселман булмаганмы – тормышларының төрле вакытларында Аллаһ Тәгалә барысына да җавап бирә. Бик күп очракларда әгәр дә кешедән “синең бу нигъмәткә ирешүең яки бу бәладан котылуыңа нәрсә сәбәп булды?” – дип сорасаң, ул – Аллаһка, Аның рәхмәтенә өмет иткән хәлдә чын күңеленнән дога кылудан кала башка нәрсәне әйтә дә алмаячак!

Әлбәттә, бу һәрвакытта ачык күзәтелә торган дәлилдер һәм моны, бары тик, хаклыкка каршы килүче кеше генә инкяр итә.

Кешеләр үзләренең диннәренә һәм дөньяларына кирәк булган барча нәрсәне Раббыларыннан сорыйлар, һәм Раббылары аларга җавап бирә: **“Кешеләрдән шундый бардыр, ул әйтәдер: “Раббыбыз! Безгә дөньяда теләгәнбезне бир”, – дип. Әмма ахирәттә аңа бернинди дә өлеш**


калмас. Ләкин кешеләрдән шундый бардыр, үл әйтәдер: “Раббыбыз! Безгә дөньяда да һәм ахирәттә дә яхшылыкны бир һәм безне җәһәннәм утынан сакла”, – дип. Аларга кәсеб иткән гамәлләре өчен Аллаһтан өләш булып”. (“Әл-Бәкәра” сүрәсе, 200-202 нче аятлар).

Алтынчы дәлил: пәйгамбәрләрнең могоҗизалары.

Аллаһ Тәгаләнең барлыгына һәм берлегенә тагын бер дәлил булып, Аллаһның пәйгамбәрләр аша гадәти булмаган вакыйгалар һәм төрле могоҗизалар күрсәтүе тора. Аллаһ әлеге могоҗизаларны Үзенең пәйгамбәрләренә биреп, аларга дөньялыкта ярдәм күрсәтте. Әгәр дә тарихка күз салсак, пәйгамбәрләрнең чакыруы мактаулы һәм җиңүле булды, ә аларның дошманнары, киресенчә, ахыр чиктә ярдәмсез калып, Аллаһ Тәгалә тарафыннан төрле газабка дучар булдылар.


Әлеге тарихи вакыйгалар барча кешеләргә дә билгеле. Пәйгамбәрләрнең могоҗизалары, аларның җиңүле чакыруы буыннан-буынга сөйләнеп, кешеләр арасында таралып килә. Әлеге факт, күктә кояш белән ай ачык күренгән кебек, яхшы билгеле. Бу әлбәттә, пәйгамбәрләрне җибәргән Аллаһның галәмнәр Раббысы булуына, Аның берлегенә, бөек хакимлегенә, камил кодрәтенә, киң гыйлеменә һәм хикмәтенә бер күрсәткеч булып тора.

Җиденче дәлил: Аллаһның Изге Китаплары һәм шәригате.

Аллаһ Тәгаләнең барлыгына һәм берлегенә иң бөек күрсәткеч булып, Аллаһ Тәгаләдән барча пәйгамбәрләргә иңгән Изге Китаплар һәм шәригать, шулай үк, ахыргы пәйгамбәре Мөхәммәдкә  иңгән Коръән һәм Сөннәт тора. Шуның аша Аллаһ кешелеккә аларның диннәрен, дөньяларын, барча тормышларын дөресли һәм яхшырта торган камил булган хөкемнәр җибәрде.

Коръән белән Сөннәттә һәрбер кеше, нинди халыктан һәм милләттән булуына карамастан, үзенең тормышындагы төрле халәтә һәм вакыты өчен нәсыйхәт-сабак алырлык, сыйфатлап һәм санап бетерә алмаслык иксез-чиксез билгеләр, хөкемнәр һәм вакыйгалар табыр: **“Бу – хаклык икәнә ачыкланганга хәтле, аларга бөтен галәм төзелешеннән һәм кешеләрнең яратылышыннан Безнең кодрәтебезгә һәм берлегебезгә күрсәткеч булган ачык билгеләрне күрсәтербез”**. (“Фүссыләт” сүрәсе, 53-нче аят). Шулай үк: **“Сиңа һәрнәрсәне ачык аңлатучы һәм мөселманнарга һидәят, рәхмәт һәм сөнеч булучы Китапны иңдердек.”** (“Ән-Нәхел” сүрәсе, 89-нчы аят).

Әгәр дә без, Коръәндә булучы төрле хак хәбәрләр, гадел һәм төгәл шәригать, кешеләрнең тормышларын һәръяктан төзәтүче, барча мәнфәгатьләрен кайгыртучы, яхшыны рөхсәт итүче, начарны тыючы камил хөкемнәр һәм һидәят турында фикерләсәк, әлеге Коръән – мактаулы, юмарт һәм хикмәт иясе булган галәмнәр Раббысыннан иңгәнлеген танырга мәҗбүр булырбыз.

Нәкъ шулай үк, Мөхәммәд пәйгамбәргә  Коръән белән бергә бирелгән Сөннәттә булучы камил шәригать, гади һәм ачык дин, туры юл турында фикерләсәк – болар барысы да кеше уйлап чыгара алырлык әйбер түгел икәнән аңларбыз. Хәттә, Коръән белән Сөннәттән берничә хөкемне карау гына да җитәр иде, инде барча хөкемнәр турында фикерләсәк ни диярбез?! Ягъни, мондый камил булган һәм төгәл хөкемнәр – Үзенең барча галәм белән идарә итеп тәкъдир кылуында һәм шәригать хөкемнәрендә хикмәт иясе Аллаһ Тәгаләдән булуын танырга тиешбез.

Сигезенче дәлил: кешенең табигый халәте.

Аллаһ Тәгаләнең барлыгына һәм берлегенә тагын бер дәлил: кеше шулай бар ителгән – ул күңеле белән үзен бар кылучы Раббысын, Аның һәрнәрсәгә җитүче кодрәтен һәм ихтыярын таний, ягъни безне чорнап алган галәмдә һичнәрсә дә Аллаһның кодрәтеннән һәм ихтыярыннан чыга алмый. Ә бит кеше һәм башка жан ияләре – барысы да тормышлары өчен кирәк һәм файдалы булган нәрсәләргә ия булуга һәм, киресенчә, зиянлы һәм начар әйберләрдән саклануга мохтаж.

Жан ияләренең Раббыларына мохтажлыгы – иң беренчел булып тора. Шуңа күрә, кеше табигый халәте белән шуны белә: аны бар кылучы, аның хужасы, тормыш итү өчен файдалы һәм кирәк нәрсәләргә биреп торучы – бердәнбер Аллаһ. Аллаһ Тәгалә әйтте: **“Аллаһ кешеләргә әлеге табигый халәттә бар кылды! Аллаһ тарафыннан куелган төзелеш-халәтне үзгәртмәгез! Әйе, бу туры һәм хак диндер.”** (“Әр-Рум” сүрәсе, 30-нчы аят). [Әйтеп узарга кирәк, әлеге табигый халәт (ягъни Аллаһ Тәгалә – галәмнәр Раббысы булуны тану) кешенең тормышында ниндидер проблема-мәшәкатьләр чыкканда яки берәр бәла-каза килгәндә аеруча ачык беләнә. Чөнки кеше иминлек-тазалыкта, байлыкта булганда Раббысын онытып җибәрә, ә инде Аллаһ Тәгалә кешедән Үзенең берәр нинди нигъмәтен ала икән, шул вакытта кеше Үзенең көчсезлеген һәм Раббысына мохтажлыгын аңлый башлый, күңеле һәм теле белән Аңарга ялвара. [Тәрҗемәчедән].

Әлбәттә, кеше Аллаһ Тәгалә тарафыннан куелган чиста табигый халәттә калыр иде, әмма шайтан Үзенең эшен эшли – кешеләргә күңелләренә ялган ышанулар, үйдирма фикерләр, хаталы карашлар сала. Әгәр дә кеше әлеге батыл карашлар тәэсиреннән түмештан имин булса, Раббысын танып, уңга-сулга авышмыйча бер Аңарга гына юнәлеп, Аннан гына тормышы өчен кирәкле булган әйберләр сорап, Аңа гына барча гыйбадәтләрен юнәлтәп, Аның каршында түбәнчел булып яшәр иде.

Тугызынчы дәлил: игелек кылучылар бу дөньяда үк үзләренең игелекле гамәлләренең яхшы нәтиҗәләрен күрәләр һәм, киресенчә, залимнар үзләренең начар гамәлләренең ачысын бу дөньяда үк татыйлар.

Аллаһ Тәгаләнең барлыгына, берлегенә һәм киң рәхмәтенә тагын бер дәлил: яхшылык кылып яшәүче кешегә Аллаһ Тәгалә инде бу дөньяда үк бәхетле тормыш биреп, аңа Үзенең нигъмәтләрен арттыра. Бу кеше туганлык җепләрен саклый һәм ныгыта, авыр хәлдә калганнарга һәм мохтажларга игелек күрсәтә, сәдакалар бирә һәм гомерен башка төрле игелекләрдә үткәрә. Аның игелегенә карата Аллаһ та аңарга игелек күрсәтә – малын арттыра һәм бәрәкәт бирә, ризык табу юлларын җиңеләйтә һ.б.

Уйлап-фикерләп караган кеше, моның сәбәбе – әлеге кешенең изге гамәлләре, аның туганлык җепләрен ныгытуы, Аллаһның колларына карата мәрхәмәтлелеге икәннен яхшы аңлый. Әлбәттә, болар барысы да – жан ияләрен һәм аларның гамәлләрен күзәтеп торучы Аллаһка бер дәлил булып тора. Ягъни, Аллаһ Тәгалә бу кешегә, Кыямәт көнөндәге бөек әҗереннән алдан үк, инде бу дөньяда аңа Үзенең рәхмәтен бирергә ашыга.

Аллаһ Тәгаләнең игелек кылучыга карата игелек кылуына төрле мисаллар күп булып иде, хәтта кешеләр үзләренең тормышларында моның белән бәйле гажәеп хәлләр күрәләр. Аллаһ бит әйтте: **“Тиешле урыннарда Аллаһ ризасы өчен нәрсә генә сарыф итсәгез дә – Аллаһ сезгә арттырып кайтарыр.”** (“Сәбә” сүрәсе, 39-нчы аят). Шулай үк: **“Әгәр нигъмәтләремә шөкер итсәгез, сезгә**

тағын да арттырырмын.” (“Ибраһим” сүрәсе, 7-нче аят). Пәйгамбәребез ﷺ әйткән: **“Кем үзенң ризығы киң һәм гомере озын булуын тели – шул туганлык җепләрен ныгытсын.”** (Имам Бохари һәм имам Мөслим китерәләр).

Күпме игелек кылучыга Аллаһ Үзе игелек кылды! Күпме сәдака бирүчеләрнең малларын тағын да арттырды! Күпме туганлык җепләрен ныгытучыларның һәм җан ияләренә карата мәрхәмәтле булуыларның калепләрен һәм тормышларын дәрәсәдә, аларны төрле бәләлардан саклады!

Һәм, киресенчә, күпме залимнәр, җан ияләрен кыерсытучылар, туганлык җепләрен өзүчеләр, җинаятчеләр үзләренең начар гамәлләре бәрәбәрәненә карата, инде бу дөнъяда ук Аллаһ Тәгалә тарафыннан төрле җәзага һәм газабка дучар булдылар! Кешеләр бу залимнәрнең ахыр чиктә һәлакәткә юлыгуларын үз күзләре белән күрделәр һәм моның сәбәбе – аларның начар гамәлләре икәннен яхшы аңладылар.

Кем тирә-юньдәге төрле вакыйгалар һәм Аллаһның көн-дәверләренә алмаштырып торыуы турында фикерләп караса, әлегә хәлләрнең кешеләрнең яхшы яки начар гамәлләре белән бәйлеләген күрер. Һәм бу, әлбәттә, Аллаһ Тәгаләнең берлегенә, Аның барча дөнъялыкны күзәтеп торыуына, Аның гадел булуына һәм киң рәхмәтенә ачык дәлилдер. Шундый кагыйдә бардыр: әгәр дә берәр нәрсә ниндидер сыйфатларга яки фигыльләргә күрсәтә икән, димәк ул – бу сыйфатларга ия булуыга һәм фигыльне кылучыга да күрсәтә. Шуннан инде аңлашыла – югарыдагы һәм түбәндәге барча галәм, үзенң барлыкка килүендә, юкка чыкмыйча торыуында һәм барча ихтыяҗларында үзенң Раббысы Аллаһка таяна.

ИКЕНЧЕ БҮЛЕК.

Аллаһны тану юллары.

Шуны аңларга кирәк – Аллаһны тану юллары иксез-чиксез күп, чөнки барча тереклек Раббысыннан нәрсәгәдер мохтаҗ һәм үзенң мохтажлыгын һәрберсә үзенң чагылдыра. Әлегә юллар бер кешедән икенчә кешегә карата бертөрле яки аермалы булырга мөмкин, чөнки болар кешенең тормышындагы хәлләренә һәм халәтенә бәйләнгән.

Гомумән алганда, кешенең калепенә керүче үй-фикерләр, күзләре белән күрүче төрле вакыйгалар, сизү органнары белән тоемлап була торган барча нәрсә – хәрәкәтләнүче яки бер урында тик торучы булсынмы, тере яки җансыз булсынмы – барчасы да Аллаһ Тәгаләнең барлыгына һәм берлегенә күрсәткеч булып тора. Шагыйрь әйткәнчә:

Һәрнәрсәдә Аллаһка билге бардыр,

Аның берлеген күрсәтеп торадыр.

Ләкин, Аллаһка күрсәткеч булып торучы тормыштагы аерым мисаллар һәм очраклар кешеләрнең күңелләренә тизрәк үтеп керә һәм акылларына да яхшырак ирешә. Шуңа күрә, әлегә бүлектә без җир йөзәндә яшәп киткән һәм хәзер яши торган кешеләрнең тормышларынан мисаллар китерербез.

Аллаһка күрсәткеч булып торучы кайбер мисаллар һәм очраklar.

Бер кешедән сораганнар: *“Син ничек Раббыңны таныдың?”*. Ул болай дип җавап биргән: *“Дөянең тизгә – бу җирдән дөя узганын, ә юлдагы эзләр – бу юлдан кемдер үткәннен күрсәтә. Шулай булгач, йолдызлыklar белән тулган күк, төрле юллар һәм үзәнлекләр белән тулган җир, дулкыннар белән тулган диңгез – мәрхәмәтле һәм һәрнәрсәне белеп торучы Аллаһ Тәгаләгә күрсәткеч түгелме?!”*

Тагын бер вакыйга. Шулай бервакыт бертөркем Аллаһка ышанмаучылар имам Әбү Хәнифәдән: *“Барча нәрсәне барлыкка китерүче Аллаһка нинди дәлил бар?”* – дип сораганнар. Имам Әбү Хәнифә: *“Торып торыгыз әле, минем уй-фикерем гаҗәеп бер нәрсә белән мәшгуль”* – дигән. Болар: *“Нинди нәрсә белән?”* – дип сораганнар. Имам: *“Елгадан бер зур кораб барадыр, ул төрледән-төрле товар һәм җиһазлар белән төялгән. Әмма аның белән беркем дә идарә итми, хәтта капитаны да юк, ул үзе кайда кирәк шунда йөзә, товарларын үзе төйи һәм бушата.”* Шуннан бу кешеләр аптырап: *“Жүләрләндекме әллә?”* – дигәннәр. Имам: *“Нигә алай дисез?”* – дип сораган. Болар: *“Акылы урынында булган кеше мондый хәлгә ышана мени?!”* – дигәннәр. Шуннан имам Әбү Хәнифә болай дигән: *“Ә ничек алайса сез, гаҗәеп тереклек һәм вакыйгалар белән тулган галәм, орбиталар буенча йөрүче планеталар бернинди бар итүчесез һәм идарәчесез үзләреннән-үзләре хәрәкәтләнәләр дип ышанасыз?!”* – дигән. Шуннан инде бу кешеләр үзләренең акылсызлыklары өчен бер-берләрен шелтәләргә тотынганнар.

Бер кешедән сораганнар: *“Син ничек Раббыңны таныдың?”*. Ул болай дигән: *“Карагыз әле хатын-кызың карынына эләккән орлыкка – Аллаһ Тәгалә бу орлыктан оешкан кан ясый, аннан ит кисәгә итә, һәм ахырдан бөтен ағзалары үз урынында булган камил кыяфәттәгә кешене барлыкка китерә! Аның ишетү өчен колаклары, күрү өчен күзләре, үзенә файдалы нәрсәләргә күрсәтүче акылы, тотып эшләү өчен ике кулы, басып йөрү өчен ике аягы, һәрберсе үз урынына кирәк булган башка ағзалары бар. Шулай ук аның, аңа кирәк булган файдалы матдәләр керсен өчен һәм, киресенчә, зарарлы матдәләр чыксын өчен тишемнәре дә бар. Гаҗәеп иҗатлык бит бу! Әгәр дә җир йөзәндәгә барча кешеләр җыелып, әлегә катлаулы процесслар аша шундый камил рәвештәгә бер кешене бар итәргә теләсәләр – һичнәрсә дә булдыра алмаслар иде! Бу әлбәттә, кешене бар итүче, һәрнәрсәгә кодрәтле бөек Аллаһка дәлилдер!”*

Әгәр дә Коръәнгә күз салсак – кешенең барлыкка килү процессын Аллаһ Тәгалә төрле алымнар белән аңлатып, дәлил итеп күрсәтә.

Тагын бер кешедән сораганнар: *“Син ничек итеп Раббыңны таныдың?”*. Ул: *“Ният һәм омтылышларның үзгәрүе аша”* – дигән. Ягъни кайчакта шулай була: кеше бернинди икеләнүсез нәрсәдер эшләргә тели, инде эшлим дигәндә генә, кисәк кенә аның нияте башкага үзгәрә, хәттә ул бу эшен үзенә зыянлы итеп күрә башлый. Әлбәттә әлегә ниятләренең һәм омтылышларның үзгәрүе, кешенең тәне белән идарә иткән кебек, аның каләбенә дә юл күрсәтүче Раббысы булуын күрсәтә. Чөнки кешенең бу эшендә ул аңлап-белеп бетермәгән зыян булуы мөмкин. Ә инде Раббысы аңа җиңеллек теләп һәм мәрхәмәтлелек күрсәтеп, иманын һәм динен саклап, аны бу омтылышыннан кайтара. Кеше моны сизмәскә дә мөмкин. Аллаһ Тәгаләдән барча эшләребездә хәерле җиңеллек сорыйбыз!

Бер кешедән сораганнар: *“Син ничек Раббыңны таныдың?”*. Ул: *“Күпме тапкыр мин кайгыда һәм сагышта булдым, ә Аллаһ бу сагышларымны чыгарды, күпме тапкыр авырту булдым, Аллаһка дога кылдым һәм Ул миңа шифа бирде, ярлы идем – мине баетты, адашуда идем – йомшаклык күрсәтте һәм туры юлга чыгарды, ә бу бит минем берүзем белән генә түгел – исәбе-хисабы булмаган башка күп кешеләр белән дә шулай ук булды, әлбәттә, болар аша мин Аллаһның кодрәтен һәм рәхмәтен таныдым”* – дигән.

Тагын бер кешедән сораганнар: “Син ничек итеп Раббыңны таныдың?”. Ул әйткән: “Мин тирә-юньга күз салдым һәм шуны күрдем – золымлык кылучы явыз кешеләрнең ахыры һәрвакыт аянычлы тәмамланды һәм алар хурлыклы хәлдә вафат булдылар, һәм киресенчә, яхшылык кылучыларның ахыры мактаулы булды. Шулай итеп, Раббыларын танысыннар, Аның берүзенә генә гыйбадәт кылсыннар һәм түбәнчел булсыннар өчен, гыйбрәт итеп, Аллаһ һәркайсына тиешле җазасын бирде”.

Тагын бер кешедән сораганнар: “Син ничек итеп Раббыңны таныдың?”. Ул болай дигән: “Аллаһ Тәгалә тереклеккә Үзенең нигъмәтләрен иң кирәкле вакытта һәм аларның моңа мохтажлыклары зур булганда бирә. Мисал өчен, яңгыр – Аллаһ Тәгалә аны тереклек суга мохтаж булганда яудыра һәм инде су күп жыелып кешеләр хафалана башласалар, яңгырны туктата. Кешенең яки җәмгыятьнең тормышында берәр нинди кризис булса, аның иң кыен вакытында Аллаһ җиңеллек җибәрә. Шулай ук, кешенең төрле эгъзалары – Аллаһ Тәгалә боларны кешегә әкреләп кенә, тиешле вакытында бирә. [Мисал өчен, тешләр – бала ана сөте белән генә тукланганда әле аның тешләре булмый, чөнки әлегә аларга хажәтә юк, ә инде ул сөттән кала башка ризыкка мохтаж була башлагач, тешләре чыга башлый. [Тәржемәчедән]. Мондый нәрсәләр очраклы рәвештә үзлегеннән була алырмы?! Әллә болар барысы да гыйбадәткә лаеклы, мактаулы Раббылары кайгыртуы сәбәплеме?!”.

Шуны белү кирәк – кешеләрнең нәрсәгә булса да мохтажлыклары күбрәк булган саен, ул әйбер һәрвакытта күп була яки аны табу җиңел. [Мисал өчен, һава яки су – һава суламыйча яки су эчмичә беркем дә тора алмый, шуңа күрә алар тереклек булган һәр җирдә дә бар. [Тәржемәчедән]. Ә инде кешеләрнең Раббыларын тануга мохтажлыклары башка бөтен нәрсәдән дә өстен тора, шуңа күрә Аллаһ Тәгалә Үзенең киң рәхмәте аша бу юлны табу ишәкләрен ачкан һәм җиңеләйткән, дәлилләрен ачып куйган. Ягъни ишетә, күрә һәм фикерли белгән кешегә моны тану бик җиңел.

Тагын бер кешедән сораганнар: “Син ничек итеп Раббыңны таныдың?”. Ул әйткән: “Бала ана карыныннан чыкканда әле берни дә белми, әмма Аллаһ аңа өйрәнү һәм гыйлем алу инструментларын биргән, сәбәпләрен җиңеләйткән. Кеше гомере буга укый, өйрәнә, хәтта дин мәсьәләләрендә хикмәтле галим була, яки дөнъя белән бәйлә берәр нәрсә өйрәнсә, гажәп нәрсәләр уйлап табучы остага әйләнә. Һәм ни гажәп – тактаны язып тутырсаң, анда башка нәрсә языр өчен алдан язганны сөртәргә кирәк, ә кешенең калебе һәм акылы бертуктаусыз нәрсәдәр өйрәнә, хәтта никадәр күбрәк өйрәнгән саен, акылы ныграк һәм хәтерә яхшырак, фикерләү сәләте тирәнрәк була. Моңа кешенең үзенең кодрәте җитәме?! Әллә бу Аллаһның берлегенә, бөеклегенә һәм камиллегенә бер зур дәлилме?!”.

Шулай бер кешедән сораганнар: “Син ничек Раббыңны таныдың?”. Ул әйткән: “Карагыз әле җиргә чәчә торган орлык бөртегенә һәм җимеш төшенә – алардан пальма агачы һәм бик күп төрле башка агачлар үсеп чыга, төрледән-төрле бик тәмле җиләк-җимешләр, игеннәр пайда була. Шулар белән кешеләр үзләре һәм аларның маллары туклана. Ә бит бу процесс, кешеләрнең мохтажлыклары чамасына, елдан-ел кабатланып килә, хәтта запаска калдырырга һәм киләсе елга утыртырга да кала. Әллә бу Аллаһның барлыгына һәм кодрәтенә, Үзенең колларын кайгыртуына ачык дәлил түгелме?!”.

Әлегә акыл дәлиленә Аллаһ Тәгалә Коръәндә дә игътибарны юнәлтә: **“Шиксез, Аллаһ Тәгалә орлыкларны һәм җимеш төшләрен яручы, җиргә салынган орлыкны үстерүче”**. (“Әл-Әнгәм” сүрәсе, 95-нче аят). Шулай ук: **“Күрәсезме җиргә утырткан орлык төшләрен? Сезме аларны үстерәсез, әллә Безме үстерүче?”**. (“Әл-Вакийга” сүрәсе, 63-64 нче аятләр). [Әгәр дә фикерләп карасак – без, кешеләр, сәбәбен генә кылабыз, ягъни орлык бөртеген җиргә салып куябыз, өстенә су сибәбез һ.б. Ә кем шул орлыкны ярып, аның эченнән үсентенә җир өстенә тартып чыгара һәм үстерә? Әлбәттә, галәмнәр Раббысы Аллаһ Тәгаләдер! [Тәржемәчедән].

Мөхәммәд пәйгамбәргә ﷺ бик тиз иман китергән бер кешедән сораганнар: “Сине нәрсә шулай тиз иманга китерде?”. Ул әйткән: “Мин шәригатыңа эмер ителгәнне күрдем, һәм минем акылым “Эх, бу әйбер эмер ителмәгән булса иде” – дип әйтмәде. Киресенчә, берәр тыелган әйбер килсә – “Эх, бу тыелмаган булса иде” – димәде”.

Ягъни, әлеге кеше үзенең якты фикере һәм ныклы акылы белән Мөхәммәд пәйгамбәрнең ﷺ дәрәҗәсиз аңлаган, чөнки ул эмер иткән нәрсәләрдә кешегә файда гына, ә тыйганнарда – кешегә зыян бардыр, һәм, шуңа күрә, кешенең табигый халәте һәм чиста акылы моның белән берсүзсез килешә.

Тагын бер кешедән сораганнар: “Син ничек итеп Раббыңны таныдың?”. Ул: “Аллаһ Тәгалә яраткан яхшы эшләренә үткәндә күңелдә һәрвакыт тынычлык һәм җиңеллек тойдым, ә инде Аллаһ яратмаган гамәлгә керсәм – күңелдә һәрвакыт тынычсызлык һәм авырлык булды” – дигән.

Ягъни бу каләм һәм күңел ягыннан дәлил. Чынлап та, әгәр кеше берәр нинди яхшы гамәл кылса – иманы арта, күңелдә иркенлек һәм рәхәтлек сизә, әгәр инде нәфесенә бирелеп берәр нинди начар гамәл кылса – иманы зәгыйфьләнә, кәефе төшә. Әлбәттә, бу – кешене Раббысын танырга китергә тиеш.

Бер кешедән сораганнар: “Син ничек итеп Раббыңны таныдың?”. Ул әйткән: “Мин кешеләрнең мал табу юлларын карадым – бар шундый кешеләр, аның байлыгы, өйләре һәм кәсеп итү чыганаclarы күп, ләкин аның күңеле байлыгына бәйләнгән, ул тулысы белән үзгә һәм мөмкинчелекләренә таяна, һәм шулай килеп чыга – аның кәсепе кысыла башлый, әңгәте батта, ягъни көткән нәтиҗәсенә ирешә алмый. Шуңа күрә вакытта мин күрдем шундый кешене – аның байлыгы, өйләре юк, ләкин Аллаһ Тәгалә аңа ризык табу юлларын җиңеләйтә һәм булган малында бәрәкәт бирә, шуңа күрә, алдагы кеше белән чагыштырганда, аның күңеле дә күпкә иркен һәм тыныч, тормышы сөнечле. Чөнки ул тормышында һәм мал табу юлында үзгә мөмкинчелекләренә һәм башка сәбәпләргә таянмый, ә тулысы белән бу сәбәпләргә бирүче Раббысына таяна, әйе, сәбәпләргә дә кыла, әмма күңеле тулысы белән Аллаһка бәйләнгән. Ә беренче кеше киресенчә, үзгә малына һәм кәсепенә таяна. Ягъни моннан без барлык нәрсә Аллаһ Кулында икәннен таныйбыз”.

Тагын бер кешедән сораганнар: “Син ничек итеп Раббыңны таныдың?”. Ул: “Мин Аллаһның көннәренә алыштырып торуды күрдем – шуңа күрә эчтә кешеләрнең бөеклек һәм түбәнчелек, байлык һәм фәкыйрьлек халәтләре алышынып торды, кайвакытта ниндидер сәбәп аша, ә кайчакта бер сәбәпсез дә шулай булды” – дигән.

Шулай бер кешедән сораганнар: “Син ничек Раббыңны таныдың?”. Ул әйткән: “Мин Аллаһның сүзләре турында фикерләдем: “**Җирдәгә һәр җан иясен Аллаһ ризыкландырадыр**” (“һүд” сүрәсе, 6-нчы аят) һәм тирә-юньгә күз салдым – нинди генә җан иясе булмасын, һәркайсына ризык табу юллары күрсәтелгән һәм җиңеләйтелгән. Мисал өчен, кешеләргә карыйк – кемдер сату-алу, кемдер һөнәрчелек, кемдер җир эшкәртү, кемдер башкаларга хезмәт күрсәтү һ.б. юллар белән үзгә ризык таба. Аллаһның ризыгы вак кына кырмыскалар һәм бөҗәкләр, ерак чүللәрдә һәм тирән океан төбөндә яшәүче һәр җан иясенә барып ирешә. Барча тереклек турында кайгыртып торучы Аллаһ Тәгалә һәр кимчелектән пакътыр!”.

Мондый аерым очракларны һәм мисалларны күп китергә була, һәм алар акылны бу галәмнең Раббысы булуын һәм Аның берлеген тануга китерә. Әгәр дә син җирдәгә яки күктәгә, эре яки вак, җанлы яки җансыз булган барча тирә-юньгә күз салсаң, барлык процесслар төгәл законнарда һәм тәртипкә буйсынылган, һәрбер тереклек аңа яшәеш өчен кирәк булган әйберләргә юнәлтелгән һәм кайгыртылганлыгы турында фикерләсәң, бу галәмнең Патшасы, һәрнәрсәгә көчә җитүче бөек Раббысы бар икәннен күрерсең. Аңа барчасы буйсынган, Аның әмереннән һичкем дә чыга алмый,

Аннан ярдәм булмаса, беркемнең дә бернәрсәгә дә көч-күәте җитми. Аллаһ әйткәнчә: **“Һәм җирдә – инанган кешеләр өчен билгеләр бардыр.”** (“Әз-Зәрият” сүрәсе, 20-нче аятъ).

Шулай ук, Аллаһның камил шәригате турында фикерләп кара. Аның хәбәрләре дәрәс, хөкемнәре гадел, әмерләре төгәл, яхшылык һәм чисталык боерылган, начарлык һәм бозыклык тыелган. Заманнар үтә, җәмгыять һәм цивилизацияләр алышына – Аллаһның шәригате үзгәрмичә кала бирә, ягъни һәр вакытка, һәр халәткә туры килә. Гадел булган, тирән фикерләп карый белгән кеше аңлый – башка бернинди кануннар һәм җәмгыять системалары Аллаһ куйган кануннар белән ярыша алмый, хәттә киресенчә, әгәр дә берәр хөкем Аллаһның хөкемнәренә каршы килә икән, иртәме-соңмы бу аерым шәхеснең һәм җәмгыятьнең тормышында төрле проблемаларга китерә.

Әлбәттә, болар барысы да Аллаһның бөеклегенә, кодрәтенә, һәрнәрсәне чолгап алган белеменә һәм хикмәтенә ачык дәлилдер: **“Бар нәрсәне камил кылган Аллаһның иҗаты шундыйдыр”.** (“Ән-Нәмел” сүрәсе, 88-нче аятъ), **“Инанган кешеләр өчен Аллаһның хөкемнән дә яхшырак хөкем булырмы?”.** (“Ән-Мәйдә” сүрәсе, 50-нче аятъ).

ӨЧЕНЧЕ БҮЛЕК.

Аллаһның барлыгы – бар нәрсәдән дә ачыграк.

Пәйгамбәрләр үзләренең өммәтләрен дингә чакырганда да акыл дәлилләренә игътибар бирделәр, шулар аша Аллаһның барлыгына бернинди дә шик була алмый, бу мәсьәлә бөтен нәрсәдән дә ачыграк икәннен исләренә төшерделәр. Шуңа күрә һәрбер пәйгамбәр әйтә торган булган: **“Әллә җирне вә күкләрне бар кылучы Аллаһка шик тотасызмы?”.** (“Ибраһим” сүрәсе, 10-нчы аятъ). Чынлыкта бу инкяр итү сорауы, чөнки Аллаһның барлыгын кеше акылы һәм табигый халәте белән яхшы белә. Барча галәмне, барча тереклекне һәм җансыз әйберләренә юктан бар кылып, бу гажәеп системаны таркалмасын, юкка чыкмасын өчен кайгыртып торучы бар – Ул, әлбәттә, Аллаһ Тәгалә. Әлегә мәсьәләне бары тик акылында гаеп булган, каләбе һәм табигый халәте авышкан, күңелен төрле фәлсәфә фикерләре белән тутырган кеше генә кире кагыр.

Пәйгамбәрләр җибәрелгән кавемнәрнең күбесе Аллаһ Тәгаләнең барча нәрсәне юктан бар кылучы бердәнбер Галәмнәр Раббысы булуын таныдылар, ягъни инкяр итмәделәр, ләкин алар Аллаһ белән беррәттән башка нәрсәләргә гыйбадәт кыла иделәр, мисал өчен, Нух, Һүд, Салих һ.б. пәйгамбәрләренә кавемнәре. Аллаһның барлыгын инкяр итүчеләр сирәк иде, мәсәлән шулардан, Мисырда хакимлек иткән Фиргавен. Коръәндә аның сүзләре китерелә: **“Галәмнәрне бар кылучы ул нинди зат?”.** (“Әш-Шугара” сүрәсе, 23-нче аятъ). Шулай ук: **“Фиргавен әйтте: “Ий җәмәгать, сезнең өчен миннән башка илән бар дип белмимен”.** (“Әл-Къасас” сүрәсе, 38-нче аятъ). [Әмма Фиргавен теле белән Аллаһны инкяр итсә дә, хәттә үзен Аллаһ дәрәжәсенә күтәрсә дә, күңеле белән ул Аллаһның барлыгына, Аның Галәмнәр Раббысы булуына ышана иде. Аллаһ Тәгалә моны Коръәндә җиткерә: **“Алар бу могҗизаларның Аллаһтан икәнлеген инкяр иттеләр, ләкин күңелләре белән моны белә иделәр, золымлык вә тәкәбберлек белән”.** (“Ән-Нәмел” сүрәсе, 14-нче аятъ). Чөнки бу, алдан әйткәнчә – һәркемнең тумыштан булган табигый халәте. Әлегә аятытан кешенең Аллаһ Тәгаләне инкяр итүенең сәбәбе – золымлык һәм тәкәбберлек икәннен күрергә була. [Тәрҗемәчедән].

Пәйгамбәрләр кавемнәренә Аллаһның барча нәрсәне юктан бар кылуы, бердәнбер Галәмнәр Раббысы булуы, бөтен нигъмәтләренә биреп торучы булуында исләренә төшерүләренә асылы – барча гыйбадәтләренә бер Аллаһка гына юнәлтәп, Аңа шөкер кылырга, Аны зекер итергә, хәмед-сәнәләр әйтеп зурларга кирәклеген аңлату иде: **“Аллаһка гына гыйбадәт кылыгыз, Аңардан башка сезгә гыйбадәткә лаеклы илән юктыр”.** (“Әл-Мәминүн” сүрәсе, 23-нче аятъ).

Алдан яшәгән халыклар белән булган вакыйгалар.

Аллаһ Тәгалә Коръәндә элекке заманда яшәп узган халыкларның халәтен китерә – алар көферлектә иделәр һәм пәйгамбәрләргә инкяр иттеләр, шуның сәбәпле, Аллаһ тарафыннан төрле газабларга дучар булдылар. Кемнәрдер моны үз күзләре белән күрдә, ә кемнәргәдер буыннан-буынга хәбәр булып барып иреште. Шуңа күрә, Аллаһ Тәгалә әлегә акыл дәлиленә игътибарны юнәлтә: **“Сез дөньяда үзләренә золымлык кылган кавемнәр торган урында тордыгыз, вә аларны ничек газабка тотканыбыз сезгә ачык мәгълүм иде, һәм сезгә мисаллар китердек”**. (“Ибраһим” сүрәсе, 45-нче аят). Шулай ук: **“Әллә алар жир өстендә йөрмиләрме, вә үзләреннән элек һалак булган кавемнәрнең хәлен күрмиләрме?!”**. (“Әр-Рүм” сүрәсе, 9-нчы аят). һәм шулай ук: **“Без сезнең тирә жирлекләрдәге кавемнәрне һалак иттек, һәм төрле аять-моғжизалар җибәрдек, бәлки иманга кайтырлар, дип”**. (“Әр-Әхкәф” сүрәсе, 27-нчы аят).

Пәйгамбәрләргә камиллекләре һәм аларның моғжизалары.

Шулай ук, Аллаһның пәйгамбәрләргә турында фикерләп карасак, күрербез – алар кешелек тарихында иң гыйлемле һәм хикмәтле, иң дәрәҗәсүзле, башкаларга карата иң мәрхәмәтле, барча югары әдәп-әхлакка ия булучы һәм барча түбән сыйфатлардан иң ерак кешеләр булганнар. Әлбәттә, мондый кешеләр бервакытта да ялган сөйләмәсләр, шуңа күрә бу аларның Аллаһтан килгән пәйгамбәрләр булуына бер дәлилдер! Шуның өстенә, аларга бирелгән төрле моғжизалар – пәйгамбәрләргә хаклыкта булуына тагын бер күрсәткеч! Болар барысы да Аллаһны һәм Аның берлеген танырга китергә тиеш.

Пәйгамбәрләргә чакыруы бер булган.

Нинди генә заманда яшәгән, кайсы гына пәйгамбәрнең чакыруына карасак – һәрберсе Аллаһның берлеген танып, бер аңа гына гыйбадәт кылырга кирәклеген аңлатканнар. Чөнки бу мәсьәлә – иң бөек һәм беренчел. Акыл һәм дин ягыннан камил булган, югары сыйфатларга ия булган калган кешеләр дә Аллаһның берлеген танылар һәм моның белән килешәләр. **“Ошбу Коръән сүзләре Аллаһның аятьләредер, үл аятьләргә Без сиңа хаклык белән укыйбыз, Аллаһтан соң нинди затка иман китерерләр, вә Аның Коръән аятьләреннән соң нинди сүзләргә ышанырлар? Нинди кайгыдыр ялганчы, күп гөнаһлы имансызларга! Аңа укылган Аллаһ аятьләрен үл ишетер, аннан тәкәбберләнеп, ишетмәгәнә салышып, кабул итүдән баш тартыр, андый кешене рәнҗеткүче газаб белән сөендер”**. (“Әл-Җәсиә” сүрәсе, 6-8 нче аять).

Аллаһның, фәрештәләргә һәм туры юлдан баручы гыйлем ияләргә шәһадәте.

Иң бөек шәһадәт бирүче – Аллаһ Тәгалә, Үзе шәһадәт китерә: **“Аллаһ Үзе вә фәрештәләр һәм хакыйкый чын галимнәр: “Кол булырга яраклы иләһ юк, мәгәр Аллаһ Үзе генә”, – дип дәрәҗәсүз белән һәм исбатлау белән шәһадәт бирәләр. Гыйбадәт кылуга лаеклы юктыр ничбер иләһ, мәгәр Аллаһ Үзе генә. Үл бар эштә җиңүче, хикмәт белән эш кылучы”**. (“Әлү-Җүмһүр” сүрәсе, 18-нче аят).

Аннан соң Аллаһның иң яхшы коллары – барча фәрештәләр, төпле һәм дәрәҗәсүз гыйлемгә ия булучы галимнәр, алардан алдан торучы пәйгамбәрләр һәм рәсүлләр, туры юл имамнары – бөтенесе бертавыштан Аллаһның берлегенә шәһадәт китерәләр.

Әгәр дә син “гыйлемгә ия булдым” дип дәгъва кылган, әмма аның гыйлеме Аллаһның берлеген тануга китермәгән кешене күрсәң, аңларсың – бу гыйлемгә аңа бернинди дә файда бирми, хәтта киресенчә, зыян гына сала, калган тәкәбберлеккә һәм горурлыкка китерә. Чөнки бу гыйлем – пәйгамбәрләргә каршы чыгучылардан калган фәйдасыз гыйлем: **“Аларга пәйгамбәрләргә моғжизалар вә ачык дәлилләр белән килсәләр – пәйгамбәрләргә хак сүзләрен ничкәрсәгә санамыйча, үзләрендә булган сүкыр белемнәре белән мактанып шатландылар. һәм соңыннан**

аларны үзләрә мәсхәрә кылган газаб чорнап алды”. (“Гафир” сүрәсе, 83-нче аять). Ягъни халыкларга пәйгамбәрләр Аллаһтан булган гыйлем белән килгәч, бу халыклар үзләрендә булган матди һәм дөньяви белем белән горурланганнар, пәйгамбәрләргә каршы чыкканнар, Аллаһның аятьләрен мәсхәрә кылганнар, һәм ахыр чиктә, Аллаһ аларга үзләрә инкяр иткән газаб җибәрәп, аларны хурлыкка салган.

Алар арасында, шулай ук, атеистлар һәм материалистлар булган. Пәйгамбәрләр тәүхид, Аллаһка иман белән килгәч, аларны электән калган хәбәрләргә сукырларча иярүчеләр, цивилизациядән артта калучылар дип мыскыллаганнар. Чынлыкта үзләрә – акыл ягыннан зәгыйфь, фикерләүгә сәләтсез, алдан яшәгән материалистларның сүзләренә һәм гамәлләренә сукырларча иярүчеләрдән булганнар. Үзләрендә булган матди белем белән горурланганнар, ә бит мондый белем кешенең рухына файда бирми, әгәр дә дөньяви белем дин гыйлеме белән бәйләнештә бармаса, кешегә моннан ахирәттә бернинди дә файда булмаячак, хәттә дөньясы да нык кимчелекле булачак. Шуңа мондый хәлдәге кеше матди гыйлеме белән горурланып, үзенә иң зур зыян сала – Аллаһка, хаклыкка һәм кешеләргә карата тәкәббәрлек күрсәтә, каләбләрне һәм әхлакны чистартучы, дөнъяны һәм ахирәтне дәрәсләүче, барча яхшылыкка өндәүче һәм начарлыктан ерагайтучы пәйгамбәрләр алып килгән гыйлемгә каршы чыга, нәфрәт күрсәтә. Шунның өстенә ул, шул матди гыйлеме белән горурланып, башкаларга түбәнсетеп карый, бәлки аларны җәнлекләрдән дә аска куя, ә чынлыкта үзенң тормышы җәнлек тормышыннан да түбәнрәктер. Мисал өчен, “цивилизацияле” дип аталучы халыкларга гына карыйк – әйе, алар техник һәм башка яктан күпмедер прогресс кичерәләр, әмма бу прогресс һәм цивилизация матди генә, бәлки алар өчен һәлакәт белән яный. Әгәр дә без аларның халәтенә тирәнрәк карасак, күрербез – анда золымлык һәм гаделсезлек, зәгыйфьләрне кыерсыту, алдалау, җинаятьчелек, шул сәбәпле игеннәрне һәм нәселләрне һәлак итү – ахыр чиктә болар барысы да бер-берләре арасында дошманлык һәм нәфрәт таралуга, бер-берләрен җәберләүгә китерә.

Әмма алар, кызганычка каршы, үзләреннән алдан яшәгән халыкларның Аллаһка карышканнары һәм золымлыклары сәбәпле төрле газабка дучар булуларын белсәләр дә, моның белән вәгазьләнмиләр, бәлки киресенчә, тәкәбберлекләрен һәм золымлыкларын арттыралар. Бу дөньяда газабта яшиләр, ахирәттә күпкә катырак газабка юнәләр. Үзләренең сукыр адашуларында әйләнәләр, түбән һәм кимчелекле “цивилизацияләре” белән горурланалар: **“Алар дөнья тереклегә өчен нәрсә кирәк, шуны белерләр, ләкин ахирәттән алар гафилләр”.** (“Әр-Рум” сүрәсе, 7-нче аять).

Аллаһ Тәгалә ачык мисаллар китерә – күңелләр моңа колак салырмы икән?! Үзенң камиллегенә, гаделлегенә һәм хикмәтенә күрсәткечләр куйган – фикерләп караучы булырмы икән?! Әллә каләбләр гафиллек һәм тәкәбберлек белән капланганмы?! Җаннар – күзләренә сикерләүче ялтыравык дөнья алдавычларына юнәлгәнме?! **“Залим кешегә кылган явызлыгы үзенә зиннәтле һәм яхшы булып күренде, шул залим, туры юлда булган инсафлы мөэмин белән бертигез булырмы?”** (“Фәтыр” сүрәсе, 8-нче аять). **“Һәм шайтан аларга Аллаһка каршы булган эшләрен изге итеп күрсәтте”** (“Әл-Әнгам” сүрәсе, 43-нче аять). **“Алар Аллаһның вәгазьләрен һәм газаб белән куркытуын оныткач – дөньяви эшләрендә уңышларга юл ачтык, хәтта алар Аллаһ биргән нигъмәт белән шатланыр һәм мактаныр булдылар. Шул вакытта без аларны кисәктән газаб белән тоттык, алар өметсезләнеп хәсрәтләнүчеләрдән булдылар.”** (“Әл-Әнгам” сүрәсе, 44-нче аять).

Әмма инде, Аллаһның берлегенә Аллаһ Үзе шәһадәт биргәнненә килсәк – бу барча Изге китапларда килде. Һәрбер пәйгамбәр моның турында сөйләде һәм барчасының да чакыруы әлегә шәһадәтне җиткерү булды. Аларга төпле белем ияләре, туры юл галимнәре, гыйлем һәм иман әһелләре иярделәр, Аллаһның берлегенә раслап шәһадәт китерделәр. Шуңа күрсәткеч итеп, Аллаһ тирәлектә һәм кешеләрнең үзләрендә төрле билгеләр куйды: **“Төннең вә көннең яратылышы, кояш вә айның төзелеше һәм хәрәкәтләре Аллаһның кодрәтенә һәм берлегенә дәлил вә галәмәтдер.”** (“Фүссыләт” сүрәсе, 37-нче аять). Биек һәм зур галәм, түбән булган җир, барча тирәлек, шулар барысы да исциткеч хәлдә бар кылынып, тәртиптә тотылып торулары – Аллаһның берлегенә ачык аять һәм

дәлилләр. Тирәлектә булган гүзәллек, мөгҗизалар, гәҗәеп хикмәтләр турында иң оста һәм матур телле кешеләр сөйләсәләр дә – тиешенчә тасвирлап бетерә алмаслар иде!

Аллаһның һәм Аның рәсүленең башкалардан яшерен булган әйберләр турында хәбәр бирүләре.

Шәригать текстларында килүче һәм, шулай ук, кешеләр үзләре күрә торган тагын бер дәлил – Аллаһ Тәгалә Коръәндә һәм пәйгамбәребез Мөхәммәд ﷺ хәдисләрендә төрлө яшерен булган вакыйгалар турында хәбәр бирүләре. Элек булып узган, хәзерге заманда булып торучы һәм киләчәктә булачак төрлө вакыйгалар – һәрберсә ничек хәбәр ителгән шулай булган һәм булып тора. Бу вакыйгаларны аерым төр категорияләргә бүлсәң дә санап бетерүе авыр булыр, ә инде аерым вакыйгалар бигрәк тә күп, барысын да өйрәнү һәм искәртеп үтү өчен китаплар язарга кирәк булыр иде. Әлеге вакыйганың берсә генә чыңга ашса да – дәлил кебек җитәр иде, әмма шәригать текстларында алар ничек әйтелгән шул рәвештә бер-бер артлы чиратлашып чыңга ашалар, әлбәттә, болар Аллаһның берлегенә һәм аның пәйгамбәренең ﷺ хаклыгына һичшиксез ачык дәлилдер.

Аллаһ Тәгаләнең барча кешеләргә һәм җеннәргә Коръәнгә тиң булган берәр иҗат китерергә чакыруы.

Коръәнне укып карасак күрербез – Аллаһ барча кешеләргә һәм җеннәргә әгәр Коръәнгә ышанмасагыз, аңа охшаш яки тиң булган берәр нәрсә иҗат итегез дип чакыру биргән, ләкин, шул ук вакытта, бергез дә моны беркайчан да эшли алмаячак дип искәртеп тә узган. Бу чакыру һәрбер заманда һәм урында кала бирә, әмма Мөхәммәд пәйгамбәргә ﷺ карышучылар, һәрвакытта да үзләренең дошманлыкларын күрсәтергә, төрлө мәкерлекләр кылырга тырашсалар да, бу чакыруга җавап биргәннәре юк һәм җавап бирә алмаячаклар да! Әлбәттә, бу күрсәтәдер – Коръән кеше сүзе түгел, бәлки – галәмнәр Раббысы Аллаһның сүзе, гадел кеше өчен бу шулай ук бер дәлил.

Мөхәммәд пәйгамбәрнең ﷺ чакыруының күркәм нәтиҗәләре.

Аллаһ Тәгаләнең берлегенә бер дәлилләрдән булып – Мөхәммәд пәйгамбәрнең ﷺ чакыруынан үсеп чыккан һәм таралган төрлө күркәм нәтиҗәләр тора. Ул килгән вакытта халыklar гыйлемсезлектә, ширек [\[Аллаһтан башка затларга гыйбадәт кылу\]](#) һәм төрлө начар гадәتلәрдә иделәр. Аллаһ Тәгалә аларны үзенең пәйгамбәре ﷺ аша адашудан – хак юлга, гыйлемсезлектән – гыйлем яктылыгына чыгарды, әхлаклар һәм гамәлләр төзәлдә, жир – туры юл һәм дәрәҗә белән тулды, мәрхәмәтлелек һәм гаделлек таралды, уңышка ирешү һәм котылу юллары ачылды. Каләбләргә файдалы гыйлем, дәрәҗә инану үтәп керде, ислам дине бөтен дөнья буйлап таралды, начарлыкка авышмаган туры күңелләр бу динне якын күрделәр һәм кабул иттеләр, ялган һәм батыл ышанулар юкка чыкты.

Әлеге дингә ныклап ябышып яшәгән вакытта мөселманнар барысынан да өстен иделәр, ә инде алар арасына төрлө ялгыш ышанулар, начар әхлак һәм гамәлләр үтәп кергәч, ягъни Аллаһның кануннарына салкын карый башлагач – хәл үзгәрдә, мөселманнар диннәре белән дә, дөньялары белән дә артта калдылар, нык түбән тәгәрәделәр. Шуннан күрәбез, әлеге шәригать – бар нәрсәне белүче һәм хикмәт иясе, һәрнәрсәгә кодрәте җитүче Аллаһтан иңгән һәм Ул Үзенең диненә ярдәм бирә. Барча яхшылык Аллаһтан килгән гыйлемдә җыйелган – нинди генә хәбәр килсә дә, сәламәт акыл һәм хис-тойгылар моны дәрәҗә дип таба. Аның кануннары шундый камил системага салынган – дөньядагы иң укымышлы һәм гыйлемле кешеләргә бергә җыйсаң да, мондый нәтиҗәгә якын да килә алмаслар иде. **“Китергән хәбәрләре дәрәҗә белән һәм хөкөмнәре гаделлек белән Раббыңның сүзләре тәмам булды.”** (“Әл-Әнгам” сүрәсе, 115-нче аят).

Аллаһ шәригатенең камиллеге.

Аллаһ Тәгаләнең берлегенә, Аның рәсүленең хаклыгына бер дәлилләрдән булып шәригать системасының камиллеге тора – ул бөтен яктан тәртипкә салынган, хәбәрләре чынбарлык белән туры килә һәм дәрәс, хөкемнәре гадел. Кешеләр күпме генә тырышсалар да, мондый күркәм, һәр заманга һәм вакытка туры килгән, кешеләрнең һәм җәмгыятьнең тормышын бөтен яктан дәрәсләүче, һәм, шул үк вакытта, бер хөкем дә башка хөкемнәренә каршы килмәгән кануннар системасын уйлап чыгара алмыйлар. Бу шәригатьне тирәнрәк өйрәнгән саен күрәсең – хәбәрләре моннан да дәрәсрәк һәм каләбләргә файдалырак, хөкемнәре яхшырак, гыйбадәтләренә һәм мөгамәләтләренә бөтен яктан дәрәсләүче башка бернинди дә кануннар җыелмасы юк һәм аңарга якын да тормый: **“Әллә алар Коръәннең мәгънәсен фикерләп, уйлап карамыйлармы? Әгәр бу Коръән Аллаһтан башкалардан булса, әлбәттә, анда капма-каршылыкларны күп табар иделәр.”** (“Ән-Нисә” сүрәсе, 82-нче аят). Шуңа күрә, Аллаһ Тәгалә акыл ияләрен фикерләп карарга чакыра – бу Коръән бары Аллаһтан гына була ала, ул тулысы белән хак, аңарга каршы килгән башка фикерләр һәм хөкемнәр – батыл һәм кимчелекле: **“Сиңа иңдерелгән Коръән Раббыңнан килгән хак китап булганын, вә ул Коръән һәр эштә җиңүче вә мактаулы булган Аллаһ юлына күндөрүче икәнлеген гыйлем ияләре белерләр.”** (“Сәбә” сүрәсе, 6-нчы аят). Әлеге дин дәрәслек белән килде һәм дәрәсне сөйләүчеләренә яклады, ялганны һәм ялган сөйләүчеләренә фаш итте, Аллаһның, аннан Аның колларының хокукларын үтәүдә барча гаделлекне торгызды, золымлыкны, начарлыкны һәм бозыклыкны тыйды. Асылы – иманда, ихласлыкта, Бер Аллаһка гыйбадәт кылуда төзелде, күпиләнлектән һәм башка затларны Аллаһка тиңләүдән кисәтте. Ата-ананы кайгыртырга һәм аларга мәрхәмәтле булырга, туганлык җепләрен ныгытырга, күршеләргә, фәкыйрь-мәскеннәргә, хәтта җәнлекләргә – барча җан ияләренә карата йомшаклык күрсәтергә һәм яхшылык кылырга чакырды, Аллаһның яхшылык кылучыларны сөйгәнән җиткерде. Вәгъдә һәм килешүләренә үтәргә өндәде, киресенчә, аларны бозудан һәм сүздә тормаудан кисәтте. Дин һәм дөньялык гамәлләрендә файдалы эшләр кылырга, әмма барчасында да эшләгән гамәлләренә түгел, ә тулысы белән Бер Аллаһка гына тәүәккәл кылырга кирәклеген аңлатты. Бөтен яхшы һәм күркәм нәрсәләренә хәләл, бөтен начар һәм түбән нәрсәләренә һәрәм кылды. Файдалы булган әйберләргә юллар күрсәтте һәм зарарлы булган нәрсәләрдән юлларны япты. Көенечле вакыйгаларда сабыр булырга, сөенечле вакытта шөкер итәргә чакырды. Хафаланудан, көчсезлек һәм күркәклек күрсәтүдән, түбән әдәп-әхлактан кисәтте, көчле һәм кыю булырга, саф күңеллеккә һәм күркәм әхлакка өндәде. Нәрсә генә әмер ителгән булса да – сәламәт акыл ияләре бу әмер ителгәннә дәрәс һәм гадел дип тапты, нәрсә генә тыелган булса да – бу тыелганны түбән һәм ямьсез диде. Каләбләренә чистартучы дәрәс ышануларны аңлатты һәм боерды, барча сүзләренә һәм гамәлләренә, дин һәм дөнья эшләрен шуңа нигезләргә кирәклеген җиткерде. Аерым шәхеснең тормышын һәм җәмгыятьнең хәлен, гыйбадәт һәм мөгамәләтләренә дәрәсләүче бөек әхлак һәм изге гамәлләр белән килде. Нинди генә яхшылык һәм нинди генә начарлык булмасын – һәрберсенә әлеге диндә күрсәтмә бар. Нинди генә хәбәр һәм хөкемнәре, нигезләре һәм кагыйдәләре булмасын – берсе дә кешеләрнең тәҗрибә аша расланган дәрәс гыйлемнәренә һәм сәламәт акылга каршы килми. Әгәр дә кешеләрнең диннәре һәм дөньялыклары Аллаһ кушмаган башка тәгълимәтләргә, башка кануннарга һәм хөкемнәргә нигезләнә икән – алар кешегә зыян, җәмгыятькә таркаулык китерә, ахыр чиктә кешелек тормышы бозыла һәм аяныч белән тәмамлана. Чөнки әлеге диннең хөкемнәре – һәрнәрсәдән хәбәрдар, ачык һәм яшерен нәрсәләренә белүче, һәрбер эшендә җиңүче, хикмәт Иясе, барча тирәлеккә гыйлем һәм рәхмәт белән чолгап алган галәмнәр Раббысы Аллаһ Тәгаләдән киләдер. Кем бу дингә ныклап ябышты – шул бәхеткә һәм уңышка, әжер-савапка һәм котылуга иреште. Әлбәттә болар барысы да Аллаһның берлегенә һәм бөеклегенә, хакимлегенә һәм хикмәтенә, мактаулыгына һәм юмартлыгына ачык дәлилдер: **“Алар үкый-яза белмәгән, аның турында Тәүратта һәм Инжилдә хәбәрләр килгән пәйгамбәр рәсүлебез – Мөхәммәдкә иярерләр, ул аларны гөнаһлы эшләрдән тыяр вә саваплы эшләргә өндәр, яхшы-пакъ нәрсәләренә аларга хәләл кылыр, зарарлы-пычрак нәрсәләренә һәрәм кылыр, аларда булган авырлыкны вә диннәрендәге каты хөкемнәренә бетерер, рәсүлгә ышанып, аны хөрмәтләсәләр вә**

аңа ярдәм итсәләр һәм ул китергән һидәят яктылыгы булган Коръән хөкемнәренә иярсәләр, алар – өстенлек табучылар.” (“Әл-Әгъраф” сүрәсе, 157-нче аят). “Аллаһ Тәгалә – һәр эштә гадел булырга һәм яхшы эшләр кылырга вә якыннарның хакын үтәргә боерадыр, вә Аллаһ сезне тыядыр бозык хәрәм эшләрдән вә шәригать белән туры килмәгән бидгәт гамәлләрдән, хаксыз золым итүдән. Аллаһ сезне вәгазһи, бәлки вәгазһәләнерсез!” (“Ән-Нәхел” сүрәсе, 90-нчы аят).

Пәйгамбәрләренең хаклыгы.

Аллаһ Тәгаләнең барлыгына һәм берлегенә бер дәлилләрдән булып пәйгамбәр һәм рәсүлләренең хаклыгы тора, шуңа күрә аларны хөрмәт итәргә һәм аларның юлына иярергә кирәк. Имам ибн Тәймия әйткән: *“Пәйгамбәрләргә бирелгән аят һәм мөҗизалар – алардан кала башка беркемгә дә бирелмәгән. Акыл ияләре беләләр – пәйгамбәрләрдән кала мондый мөҗизаларга беркем дә ия була алмый. Кавемнәренә китергән мөҗизаларны күреп бу халыклар кайсылары иманга килде, кайсылары ялганга чыгарды – ахыр чиктә иман ияләре котылу һәм уңышка ирештеләр, ялганга тотучылар һәлак булдылар. Пәйгамбәрләрдән кала башка кешеләр белән мондый вакыйгалар булмады. Мисал өчен, Нух пәйгамбәр вакытында бөтен Җир өстен су басты, Нух пәйгамбәр һәм аның иярченнәреннән кала башка кешеләр һәлак булдылар, мондый хәл башка беркем белән дә кабатланмады. Яки биек баганалардан төзелгән Ирам шәһәрәндә яшәүче Гәд кавеме – нинди генә куәтле булуларына һәм нинди бөөк биналар төзүләренә карамастан – тиз исүче үткен җил белән һәлак булдылар. Яки Салих пәйгамбәр кавеме – көчле тавыш чыгып, Лут пәйгамбәр кавеме – торган җирләре белән өскә күтәрелделәр һәм кирегә әйләнеп капландылар, артларыннан ташлар җибәрелде, ягъни шулай һәлак ителделәр, бары Лут пәйгамбәр генә иярченнәре белән котылды. Яки Муса пәйгамбәр һәм фиргавен кавеме – беренчеләр диңгез ачылып аның төбеннән исән-имин үттеләр, икенчеләре артларыннан куып килеп, диңгез ябылып, шунда баттылар. Акыл ияләре беләләр – мондый вакыйгалар бары пәйгамбәрләргә заманында гына булган, башка вакытларда кешеләр – кемдер вәба авыруыннан, кемдер башка авырулардан яки башка сәбәпләрдән вафат була, кешеләр моны күреп ияләнсәләр дә, болар да Аллаһның бер билгеләре, әмма пәйгамбәрләргә заманында булган мөҗизалар башка вакытта беркем белән дә кабатланмый.*

Тагын бер мисал китерик – Мәккәдә урнашкан Кәгъбәне. Бу – таштан төзелгән бер бина, бушлыкта һәм бернәрсә дә үсми торган корылыклы җирдә барлыкка килгән. Аны беркем дә сакламый, тирәсендә бернинди бакчалар да һәм кешенең күзләрен җәлеп итәрлек бернәрсә дә юк. Ләкин аны Аллаһ Үзе саклый – кешеләр бу җиргә түбәнчелек белән, күңелләре тулып, дөнъяның бөтен җирләреннән килергә омтылалар, аны хөрмәтлиләр, шул ук вакытта, аларны бу җиргә бернинди дә дөнъялык омтылышы тартмый, һәм бу хәл инде ничә мең еллар дәверендә давам итә. Ни өчен шулай? Чөнки Аллаһ – бу җирлекне сайлап алган, күңелләргә аңа карата ярату һәм хөрмәт салган. Җир шарында башка бернинди дә мондый урын юк, һәм бу хәл фикер ияләрен таңга калдыра.

Шулай ук, Фил вакыйгасын да беләбез – араларында фил булып гаять зур гаскәр Кәгъбәне җимерергә дип юнәлде, ләкин аңа яқынайгач, фил туктап калды һәм юлны давам итергә киреләнде, башка якка тартып карадылар – ул якка барды, әмма Кәгъбә ягына боргач, атламады. Аннан Аллаһ бу гаскәргә диңгез ягыннан кошлар җибәрде, таш яудырып бу гаскәрне һәлак итте. Ягъни, Аллаһ – Үзе сайлап алган һәм пәйгамбәрләргә төзегән йортны шулай саклады, мондый вакыйгалар калган заманнарда кабатланмады.

Бу мөҗизалар һәм вакыйгалар – пәйгамбәрләренең хаклыгына ачык дәлилләр. Аллаһ шул рәвешле пәйгамбәрләргә иман китерүчеләргә һәм ялганга тотучыларны аерды, Аның җирдә урнаштырылган үзгәрмәс кануны шундый булды.

Бу тарихи вакыйгалар буыннан-буынга тапшырылган һәм кешеләр арасында таралган. Кешелек җәмгыятьте белә – болар пәйгамбәрләрнең могоҗизалары һәм аларны ялганга тоткан кавемнәргә килгән тиешле җәза. Шулай ук, Коръән – Мөхәммәд пәйгамбәр ﷺ килгән вакыттан ничә йөз еллар дәвамында килүче бер могоҗиза. Шул заманда ук инде Аллаһ Тәгалә Үзенең Сүзләрен иңдерде: **“Әйт: “Әгәр кешеләр һәм җеннәр барчасы җыелып бер-берсенә ярдәмләшеп Коръәнгә охшаш бер китап иҗат итәргә тырышсалар да, нич тә иҗат итә алмаслар.”** (“Әл-Исра” сүрәсе, 88-нче аят). Ул вакытта да һәм киләчәктә дә җир йөзүдә күп халыклар барлыгын һәм булачагын белеп, Мөхәммәд пәйгамбәр ﷺ катгый рәвештә бу сүзләргә үзенең заманында ук игълан итте. Бу пәйгамбәрләрдә генә була торган нык дәлил. Коръәнгә иярүчеләр дә һәм аңа каршы чыгучылар да, гарәпләр һәм башка халыклар да инде ничә гасырлар дәвамында бу Китапны укыйлар, әмма бер халык та Коръәнгә тиң, хәттә аз генә дә охшаш булган, хөрмәтләнгән, шулай күп һәм еш укыла торган бер китап та иҗат итә алганы юк. Нинди генә югары нотык белән язылган шигырь, әсәр, фәнни тикшеренү яки ниндидер хикмәтләр тупланган китап булмасын – берсе дә Коръәнгә якын да килми. Коръәннең Сүзләре – могоҗиза, тәртибе һәм төзелеше – аерым бер могоҗиза, хәбәрләре – тагын бер могоҗиза, әмерләре һәм тыюлары – могоҗиза, вәгъдә һәм кисәтүләре – могоҗиза, каләбләргә һәм күңелләргә үтеп кереп, аларга нык тәәсире – могоҗиза, хәтта башка телләргә тәрҗемә ителеп мәгънәләре тапшырылуы – шулай ук могоҗиза, башка бернинди китапны да Коръән белән чагыштырып булмый.”

Пәйгамбәрләр (Аллаһның аларга сәламә булсын) алып килгән барча гыйлем – кешеләргә бу дөньяда һәм ахирәттә файда китерүче хаклык, аңа каршы килгән фикерләр – батыл һәм кимчелекле: **“Бәлки хаклык белән Коръән килгәч, алар аны ялган диделәр, менә хәзер инде буталчыклы хәлгә төштеләр.”** (“Къаф” сүрәсе, 5-нче аят). Шулай ук, кешеләрнең, аеруча пәйгамбәрләрнең, күңелләренә салынган табигый халәт – Аллаһның барлыгына һәм берлегенә ышану – бер дәлил. Мөхәммәд пәйгамбәр ﷺ кешеләр арасында иң гыйлемле һәм хикмәтле, аз сөйләүчән, әмма иң оста телле, иң яхшы аңлатучы кеше иде, мөселманнар аның пәйгамбәрлегенә шәһит китерәләр, бу шулай ук бер дәлил.

Йомгаклау.

Шулай итеп, барча тереклек һәм вакыйгалар – Аллаһ Тәгаләнең барлыгына һәм берлегенә, бердәнбер галәмнәр Раббысы булуына ачык күрсәткечләр: Кем барча нәрсәне юктан бар кылды? Кем барча мәхлукат белән идарә итә? Кем күкләргә һәм җирләргә төзедә һәм аларны саклап тора? Кем адәм баласын бер тамчыдан бар итте һәм шул тамчыдан бар булган җан иясе Аллаһка карыша?! Кем терелтә һәм вафат кыла? Кем бәхетле яки бәхетсез итә? Кем хаклыкка буйсынмаган кавемнәргә нәлак итте, пәйгамбәрләрне һәм аларга иярүчеләрне коткарды? Боларның барысында да фикер ияләренә сабак һәм ачык дәлилләр бар. Кем орлык бөртеген ярып төрле үсемлекләр үстерә? Кем җирдә елгалар агызды һәм җир астынан чишмәләр чыгарды? Кем һәрнәрсәгә тиешле кыяфәтен бирде һәм үзләренең тормышларына кирәк булган файдалы әйберләргә юл күрсәтте? Кем кешеләргә төрле файдалы фәнни гыйлемнәргә өйрәтте? Кем тәмсез, коры сабаклардан матур кыяфәтле тәмле җиләк-җимешләр чыгарды? Кем барча тирәлекне хикмәтләр салып, төзек итеп, камил рәвештә урнаштырды? Кем туры юл күрсәтүче, кешеләрнең һәм җәмгыятьнең тормышын төзәтүче гаять камил булган шәригать кануннарын җибәрде? Кем тонналаган сунны сыйдырган болытларны күтәреп йөртә, аннан бу сунны җир өстендә булган әйберләргә зыян килмәсен дип вак тамчыларга бүлеп төшерә? Болар ачык билгеләр түгелме? Әллә шуларны эшләүче Зат, җан ияләрен үлемнән соң тергезергә сәләтле булмасмы?

Ул, Аллаһ Тәгалә – гыйбадәт кылырга лаеклы бердәнбер Зат, Аның патшалыгы беркайчан да юкка чыкмас, барча тирәлекне Үзенең рәхмәте белән чолгап алган һәм ризыкландырып тора, хәтта кечкенә генә бөртекләргә дә онытмаган. Авыртучыларның тавышларын ишетә, дога кылучыларга җавап бирә, тәүбәгә килүчеләргә гафу итә һәм рәхмәтен төшерә.

Һәм ахырдан, Аллаһтан Аның күркәм исемнәре һәм бөек сыйфатлары аша сорыйбыз – безгә камил иман, ныклы һәм дәрәс инану бирсә иде, Аның ишетелә яки күренә торган, үзебездә һәм барча тирәлектә урнаштырылган аятләрен тануны, фикерләүне һәм шуннан файда алуны җиңеләйтсә иде!

Мөхәммәд пәйгамбәргә, аның гаилә әһелләренә һәм сәхабәләренә, Кыямәт көненә хәтле булган иярүчеләренә Аллаһның мактавы, сәләме һәм бәрәкәте булсын! Үзебез, әти-әниләребез, исән яки вафат булган барча мөэмин-мөселманнар өчен Аллаһтан гафу сорыйбыз! Әмин!